

**“ మధురమైన పిల్లలారా - ఎంత సహించవలసి వచ్చినా, ఈ అంతిమ జన్మలో తప్పక
పవిత్రముగా అవ్వాలి. తండ్రికి పవిత్రత ద్వారా సహాయము కావాలి.”**

ప్రశ్న:- ఏ అంతిమ దృశ్యాన్ని అర్థము చేసుకునేందుకు మంచి విశాల బుద్ధి కావాలి ?

సమా :- అందరూ వాపసు వెళ్లే దృశ్యమే అంతిమ దృశ్యము..... రాముడు పోయాడు, రావణుడు పోయాడు..... అని అంటారు. సృష్టిని శుభ్రము చేసేవారు, నూతన ప్రపంచమును తయారు చేయువారు కొంతమంది మాత్రమే మిగిలి ఉంటారు. మనము కూడా వెళ్లపోతాము. తర్వాత ఎక్కడ విజయము పొందుతామో అక్కడ జన్మ జరుగుతుంది. భారతదేశములోనే విజయముంటుంది. మిగిలినవన్నీ సమాప్తమైపోతాయి. రాజులు మొదలైన ధనవంతులు మిగిలి ఉంటారు. మనము వారి వద్ద జన్మిస్తాము. తర్వాత మళ్ళీ మనము ఈ సృష్టికి యజమానులుగా అవుతాము. ఈ విషయాలు అర్థము చేసుకునేందుకు విశాల బుద్ధి కావాలి.

పాట :- నయన హీనులకు దారి చూపించు ప్రభూ..... (నయన హీన్ కో రాహ్ బిఖా ప్రభూ.....)

ఓంశాంతి. పిల్లలు పాట విన్నారు. ఓ ప్రభూ! మేము అంధులము అని అంటారు. గడప గడప వద్ద మాటిమాటికి ఎదురుదెబ్బలు తింటూ ఉంటారు. మేము అంధుల సంతానమైన అంధులమని స్వయం చెప్పుకుంటారు. ఓ ప్రభూ! రండి అని పిలుస్తారు. గురువుల వద్దకు, మందిరాల గడప వద్దకు, నదీ తీరముల వద్దకు వెళ్లి ఎదురుదెబ్బలు తింటూ ఉంటారు. ఆ ప్రభువే మన తండ్రి అని అర్థము చేసుకోరు. ప్రభువుకు కూడా అనేక పేర్లు పెట్టారు. నిరాకారులు, నామ-రూపాలు లేనివారని అంటారు. నామ-రూపాలకు అతీతమైన వస్తువు ఏదీ ఉండదు. పరమపిత పరమాత్మ నామ-రూపాల నుండి అతీతంగా ఉండేందుకు వీలవుతుందా? అని మీరంటారు. మేము అంధులమని మనుష్యులు వారంతకువారే పాడుతూ ఉంటారు. తండ్రి వచ్చి దారి చూపినప్పుడు నేత్రవంతులుగా అవుతారు. తండ్రి జ్ఞానసాగరులు. వారు పిల్లలైన మిమ్ములను చదివిస్తారు. ముక్తి-జీవన్ముక్తులకు దారి చూపిస్తారు. ఏ సాధు-సత్పురుషులు, సన్యాసులు ముక్తి-జీవన్ముక్తులకు దారి చూపలేరు. కావున వారిని గురువులని ఎలా అంటారు? డ్రామాలో వారికి భారతదేశమును పవిత్రతతో నిలబెట్టే పాత్ర ఉంది. వారు పవిత్రముగా ఉంటారు కానీ జ్ఞాన-యోగాల ద్వారా పవిత్రముగా అవ్వరు. మందులు తిని ఇంద్రియాలను నిర్వీర్యము చేసుకుంటారు. ఇందులో ఏ శక్తి ఉండదు. గృహస్థ వ్యవహారములో ఉంటూ లేక స్త్రీ-పురుషులిరువురూ స్వయంవరాన్ని రచించి వివాహము చేసుకొని కూడా పవిత్రముగా ఉంటే శక్తి లభిస్తుంది. వారిని బాలబ్రహ్మచారుల జంట అని అంటారు. ఇచ్చట కూడా తండ్రి నుండి బలము లభిస్తుంది. పరమపిత పరమాత్మయే స్వయముగా వచ్చి పవిత్ర మార్గాన్ని స్థాపన చేస్తారు. సత్కర్మముగములో దేవీ దేవతలు పవిత్ర ప్రవృత్తి మార్గము వారుగా ఉండేవారు. వారు పవిత్రులుగా ఉన్నా సంతానముండేది. పరమపిత పరమాత్మ కూర్చొని వారికి గృహస్థ వ్యవహారములో ఉన్నా అపవిత్రము కాకుండుటకు శక్తి ఎలా ఇస్తారో మనుష్యులకు తెలియదు. ఈ దుశ్శాసనుడు నన్ను వస్త్రహీనంగా(అగౌరవపరుస్తున్నాడని) చేస్తున్నాడని ద్రౌపది విలపించింది. అలాగే ఇచ్చట చాలా మంది కన్యలు పిలుస్తూ ఉంటారు. ఇప్పుడు

పరమాత్మ వచ్చి 21 జన్మలకు వస్త్రహీనులుగా(అపవిత్రము) అగుట నుండి రక్షిస్తారు. భారతదేశములోని ద్రాపది ఒక్కటే కాదు. మీరంతా ద్రాపదులే. పిల్లలైన మీకు శిక్షణ లభిస్తూ ఉంది - భలే మీ పతి మిమ్ములను కొట్టినా, తిట్టినా మీరు సహించాలి ఎందుకంటే పవిత్రముగా అవ్వకుండా మీరు పవిత్ర ప్రపంచానికి యజమానులుగా అవ్వలేరు. కల్ల-కల్లము మాతలైన మీరే శివశక్తులుగా అయ్యారు. జగదంబ సరస్వతిని సింహవాహినిగా చూపిస్తారు. ఇది కూడా మీ మహిమే. ఇది పతిత ప్రపంచము లేక ఆసురీ ప్రపంచము. పావన ప్రపంచమనగా ఈశ్వరీయ ప్రపంచము. కనుక రాముడు వచ్చి రామరాజ్య స్థాపన చేస్తారు. మొట్టమొదటిది పవిత్రత. కామవికారము చాలా బలవత్తరమైనది. మంచి మంచి మనుష్యులు కూడా పవిత్రముగా ఉండుట అసాధ్యమని అంటారు. అరే! సత్యయుగములో దేవీ దేవతలు సంపూర్ణ నిర్వికారులుగా ఉండేవారు. మీరు వారిని సర్వగుణ సంపన్నులని మహిమ చేస్తారు. స్వయాన్ని నీచులు, పాపులమని చెప్పుకుంటారు. కావున వారిని అలా తయారు చేయువారు ఎవరో ఉంటారు కదా. తండ్రి సంగమ యుగములో వచ్చి సత్యయుగాన్ని స్థాపన చేశారు. తండ్రి వచ్చి ఆసురీ ప్రపంచాన్ని దైవీ ప్రపంచముగా చేస్తారు. జనులకు పతితులంటే ఏమిటో అర్థము కూడా తెలియదు. అరే! మేమంతా పతితులముగా ఉన్నాము, ఓ పతితపావనా! రండి అని పిలుస్తారు. భారతదేశము పవిత్రముగా ఉన్నప్పుడు డబల్ కిరీటధారిగా ఉండేది. ఇప్పుడు ప్రతి ఒక్కరి జీవన చరిత్ర కూడా మీకు తెలుసు. ఇప్పుడు మీరు తండ్రివారిగా అయ్యారు. మీ బుద్ధిలో గాడ్ ఫాదర్ మాత్రమే గుర్తు వస్తారు. ఆ తండ్రి నిరాకారులు, పరంధామములో ఉంటారు. ఇటువంటి తండ్రిని గురించి వారికి ఏమాత్రము తెలియదు. మనుష్యులు ఈ సమయములో చాలా దుఃఖితులుగా ఉన్నారు. మృత్యువంటే ఎంత భయమో చూడండి. ఇప్పుడు మృత్యువు మీ ముందే నిలబడి ఉన్నదని, మొదట రక్త నదులు ప్రవహిస్తాయి, తర్వాత పాల నదులు ప్రవహిస్తాయని తండ్రి చెప్తున్నారు.

ఇప్పుడు తండ్రి మిమ్ములను విషయ సాగరము నుండి క్షీర సాగరములోనికి తీసుకెళ్తారు. లక్ష్మీనారాయణులు క్షీరసాగరము అనగా సత్యయుగములో రాజ్య పాలన చేస్తారు. ఇచ్చటే త్రాగుటకు పాలు కూడా లభించవు, పాలపాడి లభిస్తుంది. సత్యయుగములో ఏ వస్తువూ తక్కువగా ఉండదు. మొదట భారతదేశము తప్పకుండా స్వర్గముగా ఉండేది. ఇప్పుడు నరకముగా ఉంది. ఒకరి పై ఒకరు బుసలు కొడుతూ కాటు వేసుకుంటూ ఉంటారు. ముఖము మనుష్యులదే అయినా నడవడికలు చాలా మురికిగా ఉంటాయి. పరస్పరము కొట్లాడుకుంటూ, జగడాలాడుకుంటూ ఉంటారు. ఇప్పుడిది పాపాత్మక ప్రపంచము. కావున సదాచారులు ఎలా వస్తారు? దాన-పుణ్యాలు చేస్తూనే సదాచారులైపోతారా? ఇప్పుడు అందరూ రావణుని మతమునే అనుసరిస్తున్నారు. దేవతలు చాలా పవిత్రంగా, సుఖంగా ఉండేవారు. రామరాజ్యము, రావణరాజ్యమని దేనినంటారో, ఇది కూడా భారతవాసులకు తెలియదు. రామరాజ్యము కావాలని అంటారు. కానీ దానినెవరు స్థాపన చేస్తారో వారికి తెలియదు. ఈ సమయములో మనుష్యులకు డబ్బు దానము చేసినా దానితో వారు పాపమే చేస్తారు. ఎందుకంటే ఇది పాపాత్మక ప్రపంచము. ఇప్పుడు మీరు తండ్రి మతమును అనుసరించాలి. మనము తండ్రి నుండి వారసత్వము తప్పక తీసుకుంటామని మీకు తెలుసు. కానీ ఈ అంతిమ జన్మలో పవిత్రులుగా అవ్వండి. 63 జన్మలు మీరు వికారాలలో చిక్కుకొనిపోయారు. ఈ ఒక్క జన్మ పవిత్రత ద్వారా సహాయము చేయండి, కావున మీరు పవిత్రముగా ఉండవలసి వస్తుంది. కృష్ణుడు

తెల్లగా(పవిత్రము)గా ఉండేవాడు. తర్వాత కామచితి పై కూర్చున్నందున(అపవిత్రము) శ్వామముగా ఇప్పుడు తయారైనాడు. మళ్ళీ జ్ఞానచితి పై కూర్చుంటే పవిత్రముగా, స్వర్గానికి యజమానులుగా అవుతారు. మీరే దేవతలుగా ఉండేవారు. ఇప్పుడు అసురులుగా అయిపోయారు. ఇది పూజ్యుల నుండి పూజారులుగా అయ్యే చక్రము. సన్యాసులు ఆత్మనే పరమాత్మ అని అంటారు. రాత్రికి పగలుకు ఉన్నంత వ్యత్యాసమైపోయింది. ద్రామానుసారము అందరూ క్రింద పడాల్సిందే. ఇప్పుడు మీకు గురువులకు గురువు, పతులకు పతి అయిన అనంతమైన తండ్రి లభించారు. కనుక వారి శ్రీమతమును అనుసరించాలి. పరమపిత పరమాత్మనైతే నమ్ముతారు కదా. శివజయంతి కూడా జరుపుతారు కానీ శివబాబా వచ్చి ఏమి చేశారో, ఎలా చేశారో వారికి తెలియదు. సోమనాథ మందిరము చాలా పెద్దదిగా నిర్మించారు. తప్పకుండా భారతదేశములోనే వచ్చి ఉంటారు. ఎలా వచ్చారో, ఏమి చేశారో, ఎవ్వరూ తెలుపలేరు. ఇది కూడా పరంపరగా కొనసాగుతూ ఉంది. గంగా నదికి మేళా, కుంభ మేళా ఇవన్నీ పరంపర నుండి జరుగుతూనే ఉన్నాయని అంటారు. ఇవన్నీ ఉల్లా(విరుద్ధమైన) మాటలు. ఈ ప్రపంచము సత్యయుగము నుండే పతితముగా ఉండేదా? ఏమి చెప్తున్నారో, దాని అర్థము వారికే తెలియదు. దీనిని భక్తి మార్గమని అంటారు. ఏసుక్రీస్తు వచ్చాడు, మళ్ళీ ఎప్పుడు వస్తాడు? ఈ విషయాలు ఎవ్వరికీ తెలియనే తెలియదు. ప్రదర్శనీలో మీరు వేలాది మందికి అర్థము చేయిస్తారు. కానీ కోట్లలో కొంతమంది మాత్రమే వస్తారు.

ఇప్పుడు మీరు అనంతమైన తండ్రి నుండి అనంతమైన వారసత్వమును పొందుతారు. ఇప్పుడు ఈ ప్రపంచము పరివర్తన చెందుతూ ఉందని మీకు తెలుసు. పవిత్రముగా ఉండి మేము సన్యాసులకు కూడా చూపిస్తామని మీరంటారు. పోను పోను వీరికి శిక్షణనిచ్చువారు పరమపిత పరమాత్మ అని వారు కూడా ఒప్పుకుంటారు. మీరు కేవలం తండ్రి సర్వవ్యాపి కాదని గీతను శ్రీకృష్ణుడు గాయనము చేయలేదని ఋజువు చేయండి. అప్పుడు ఒక్కసారిగా వారి గర్వము సమాప్తమైపోతుంది. ఇవన్నీ చివర్లో జరుగుతాయి. పరమపిత పరమాత్మ మన తండ్రి అని పిల్లలైన మీకు తెలుసు. మొట్టమొదట సూక్ష్మవతనములో బ్రహ్మ-విష్ణు-శంకరులను రచిస్తారు. బ్రహ్మ అనగా ప్రజాపిత. బ్రాహ్మణులకు జన్మనిచ్చేది బ్రహ్మనే. బ్రాహ్మణ వర్ణము అన్నింటికంటే శ్రేష్ఠమైనది. శివబాబా ముఖవంశావళివారు బ్రాహ్మణులు. వారంతా కుఖ(దేహ సంబంధ) వంశావళివారు. తండ్రి శ్రీమతమును అనుసరించుట వలన మీరు పవిత్రముగా కాబోతున్నారు. దేహధారులను మర్చిపోవాలి. ఇది శ్రమతో కూడిన పని కదా. ఇప్పుడు నాటకము పూర్తి అవుతుంది. పాత్రధారులందరూ వెళ్లిపోతారు. కొంతమంది మాత్రమే మిగిలిపోతారు. రాముడు పోతాడు, రావణుడు పోతాడు..... ఎవరు మిగిలి ఉంటారు? ఇరువైపులా కొద్ది కొద్ది మంది మాత్రమే మిగిలి ఉంటారు. మిగిలిన వారంతా వాపసు వెళ్లిపోతారు. భవనాలు మొదలైనవి నిర్మించువారు, శుభ్రము చేయువారు కూడా మిగిలి ఉంటారు. సమయము పడుతుంది కదా. మనమందరము(శివబాబాతో సహా) కూడా వెళ్లిపోతాము. మీకు రాజ కుటుంబములో జన్మ లభిస్తుంది. వారు శుభ్రము చేస్తారు. ఎక్కడ విజయముంటుందో అక్కడ జన్మిస్తారని బాబా అంటున్నారు. భారతదేశములోనే విజయము పొందుతారు. మిగిలినవన్నీ సమాప్తమైపోతాయి. రాజులు మొదలైనవారు ఎవరైతే ధనవంతులుగా ఉంటారో, వారు మిగులుతారు. మీరు వారి వద్ద జన్మ తీసుకుంటారు. సృష్టికంతా మీరు మళ్ళీ యజమానులౌతారు. ఇచ్చట ఉన్న ధనము కానీ, సంపద గానీ, ఏ వస్తువు

కూడా అచ్చట మీకు పనికి వస్తుందని అనుకోకండి. ఏదీ పనికి రాదు. ఇచ్చట ఉన్న ఆస్తి పైనుకు కూడా కొరగానిది. అచ్చట అన్నీ క్రొత్తవే తయారౌతాయి. వజ్ర వైడూర్యాల గనులు నిండుగా అయిపోతాయి, లేకుంటే వజ్ర వైడూర్యాల మహళ్ళు ఎలా తయారౌతాయి. ఇదంతా అర్థము చేసుకునేందుకు ఎంతో మంచి బుద్ధి కావాలి.

పిల్లలైన మీరిప్పుడు డబుల్ అహింసకులుగా అవుతారు. ఇప్పుడు మనము ఎలాంటి హింస చేయకూడదని మీకు తెలుసు. ఇచ్చట డబల్ హింస ఉంది. సత్తయుగములో హింస ఉండనే ఉండదు. దానిని స్వర్ణమని అంటారు. తండ్రి అంటున్నారు - ఈ జ్ఞానము షావుకార్లకు చాలా కష్టమని మీకు తెలుసు కదా. బాబా పేదల పెన్నిధి. శివబాబా ఆయితే ఇచ్చే దాత. ఈ నివాస భవనాలు మొదలైనవన్నీ మీ కొరతే. మిమ్ములనే విశ్వానికి యజమానులుగా చేస్తాను. కనుక నేను క్రొత్త ఇంటిలో ఎందుకు కూర్చోవాలి? నేనైతే కూర్చోను, నేను కూర్చోకుంటే నీవు ఎలా కూర్చుంటావు ? అని ఈ బాబా అంటారు. శివబాబా అంటున్నారు - నేను అభోక్త (సుఖ-దుఃఖములు అనుభవించనివారు), అశోచత (యోచన లేనివారు). అభోక్త, అశోచతకు అర్థము మీకు మాత్రమే తెలుసు. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల శ్రియస్మతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమ్మ.

భరణి కిరీటు ముఖ్య సారము :-

1. ఇప్పుడు నాటకము పూర్తి అవ్వన్నది. ఇప్పుడు వాపసు ఇంటికి వెళ్ళాలి. కావున తప్పక పావనంగా అవ్వాలి. ఏ దేహధారిని తలంపు చేయరాదు.
2. తండ్రి నుండి బలము తీసుకొని ఈ అంతిమ జన్మలో స్త్రీ - పురుషులు కలిసి ఉంటున్నా పవిత్రులుగా అయ్యి చూపాలి. అనంతమైన తండ్రి లభించారు అందువలన తప్పకుండా వారి శ్రీమతమును అనుసరించాలి.

వరదానము :- “ దృఢతా శక్తి ద్వారా సఫలతను ప్రాప్తి చేసుకొను ప్రయోగశాలీ, త్రికాలదర్శి భవ ”

బాపదాదా ఇచ్చిన వరదానం - “దృఢత ఎక్కడుంటే అక్కడ సఫలత ఉంటుంది.” కనుక దృఢత ద్వారా గుణమును గానీ, శక్తిని గానీ ప్రయోగించే ప్రామాణ్యమును తయారు చేయండి. మొదట స్వయాన్ని సంతుష్టమగా అనుభవం చేయండి. “నేను చేసే తీరాలి.” అని దృఢ సంకల్పము చేయండి. ఇతరుల నోమరితనము లేక నిర్లక్ష్య ప్రభావము మీ పై పడరాదు. ‘త్రికాలదర్శి స్థితి’ అను ఆసనము పై కూర్చొని ఎటువంటి సమయమో అటువంటి విధి ద్వారా మొదట స్వయం సిద్ధి స్వరూపులుగా అవ్వండి. అప్పుడు ప్రయోగశాలీ ఆత్మల శక్తిశాలీ సంఘటన తయారవుతుంది. ఆ సంఘటన నుండి వెలువడే కిరణాలు చాలా కార్యాలు చేసి చూపిస్తాయి.

నెగ్లెజ్ :- “ అందరి ఆశీర్వాదాలను ప్రాప్తి చేసుకొను వారే సంతోషమణులు ”